

कोलकाता से 5 लाख रुपए के नकली नोट के साथ एक तस्कर गिरफ्तार

- एसटीएफ ने सियालदह के नजदीक एमजी रोड से दबोचा गया
- जब्त सभी नोट 2000 रुपए के

Hindi News / India / West Bengal / Kolkata / FAKE CURRENCY SIZED FROM KOLKATA

By: Ashutosh Kumar Singh

Published: 04 Oct 2018, 09:35 PM IST

Kolkata, West Bengal, India



गिरफ्तार तस्कर का नाम बबलू इस्लाम है। वह मालदह ज़िले के वैष्णवनगर थाना क्षेत्र के पारदेवनापुर ग्राम का निवासी है। विश्वसनीय सूत्रों से मिली सूचना के आधार पर छापेमारी कर बबलू को गिरफ्तार किया गया।

कोलकाता

कोलकाता पुलिस की स्पेशल टास्क फोर्स (एसटीएफ) की टीम ने गुरुवार सुबह को सियालदह स्टेशन के नजदीक महात्मा गांजी रोड से 5 लाख रुपए के नकली नोट के साथ एक तस्कर को गिरफ्तार किया।

जब्त सभी नोट 2000 रुपए के हैं। गिरफ्तार तस्कर का नाम बबलू इस्लाम है। वह मालदह ज़िले के वैष्णवनगर थाना क्षेत्र के पारदेवनापुर ग्राम का निवासी है।

विश्वसनीय सूत्रों से मिली सूचना के आधार पर छापेमारी कर बबलू को गिरफ्तार किया गया।

उसे अदालत में पेश किया गया। अदालत ने पुलिस हिरासत में भेज दिया। उससे पूछताछ की जा रही है। डीसी एसटीएफ मुरलीधर शर्मा ने इसकी जानकारी दी। एसटीएफ सूत्रों के अनुसार प्राथमिक जांच में पता चला है कि बबलू मालदह से नोट लेकर कोलकाता आया था। नकली नोट उसे किसको देना था। इस संबंध में उससे पूछताछ कर उक्त व्यक्ति का नाम जानने का प्रयास किया जा रहा है।

मालदह ज़िले का वैष्णवनगर इलाका भारत-बांग्लादेश सीमा से बिल्कुल सटा हुआ है। यहां बड़े पैमाने पर नकली नोटों की तस्करी होती है। वैष्णवनगर को नकली नोटों की तस्करी का हब कहा जाता है। यहां से पूरे देश में नकली नोटों की तस्करी की जाती है।

इससे पहले 16 सितम्बर को कोलकाता के धर्मतल्ला बस स्टैण्ड से 5 लाख रुपए के नकली नोट के साथ एक जने को गिरफ्तार किया गया था। 25 जुलाई को बड़ाबाजार के स्ट्रांड रोड इलाके से 4 लाख रुपए के नकली नोट के साथ दो जने गिरफ्तार को किया गया था। 28 जून को चांदनी इलाके से एक जने को 5 लाख रुपए के नकली नोट के साथ पकड़ा गया था। 21 मई को कैनिंग स्ट्रीट इलाके से 10 लाख रुपए के नकली नोट के साथ दो जने को गिरफ्तार किया गया था। पकड़े गए तस्करों में अधिकांश मालदह ज़िले के निवासी हैं।

इससे पहले 16 सितम्बर को कोलकाता के धर्मतल्ला बस स्टैण्ड से 5 लाख रुपए के नकली नोट के साथ एक जने को गिरफ्तार किया गया था। 25 जुलाई को बड़ाबाजार के स्ट्रांड रोड इलाके से 4 लाख रुपए के नकली नोट के साथ दो जने गिरफ्तार को किया गया था। 28 जून को चांदनी इलाके से एक जने को 5 लाख रुपए के नकली नोट के साथ पकड़ा गया था। 21 मई को कैनिंग स्ट्रीट इलाके से 10 लाख रुपए के नकली नोट के साथ दो जने को गिरफ्तार किया गया था। पकड़े गए तस्करों में अधिकांश मालदह ज़िले के निवासी हैं।